

తై పి స్తు రాణి

శ్రీమతి జ. సత్యవతి

—(0)—

[ప్రద్భారాణి తల్లి చనిపోవడం, తండ్రి రిటైరవడంతో నూకలు వ్రాసలు చదువు పూర్తయి ఆగింది. తన్ను వివాహమాడుతాడను కొనిన మామయ్య వివాహమాడక పోవడంతోటి, ఆర్థిక దుస్థితితోటి రాణి నిరాశ, నిస్పృహలకు ఆహుతి అయింది. తండ్రి పూర్వకాలపు మనిషి. పరువు ప్రతిష్టల నుద్దేశించి కుమార్తె ఉద్యోగంచేసి సంపాదించడం యిష్టంలేదు. కాని క్రుంగి, కృశించి పోతున్న కుమార్తెను చూచి అతని కడుపు చెరువయి ఆమెలో సంతోషమును, ఉత్సాహమును పూరించడానికని రాణి ఉద్యోగం చెయ్యడానికి సమ్మతించాడు. రాణి తను షార్టుహ్యాండ్, టైపురై టింగ్ నేర్చుకోని ఉద్యోగం చేయడమునకు సహాయము చేయవలసినదిగా స్నేహితురాలు ఎలీనాను కోరి సరి అనిపించుకొంది — యిక చదువండి]

(గతసంచిక తరువాయి)

తన తెలివితక్కువతనం అంత త్వరలో సవరణ అయినందుకు రాణిముఖం పాదరసం బల్బులా మెరిసింది. “అవును ఎలీనా! నా తెలివి అలా ఏడిసింది. అసలు ఆరవయ్యా డెబ్బయ్యా ముందే ఎవరైనా ఇచ్చుకుంటారా... ఇలానే వుంటుంది, ప్రపంచంలో మనం ఏ పని చేయలేనునుకుంటూ, చేయటానికుపక్రమిస్తే, జరిగేవికూడా జరగవు.

నీ సహాయం ఎన్నటికీ మరువను ఎలీనా. నా జీవితానికి మెరుగు పెట్టినదానవయ్యావు. భగవంతుని దయవల్ల చిన్న ఎపాయింట్ మెంట్ కూడా వచ్చిందా పెంటలే నీ సొమ్ము.....”

“నువ్వు టైపుకంటే, ట్రెయినింగయితే తేలిగ్గా ప్యాసవ్ తావు.” అన్నది ఎలీనా సీరియస్ గా.

“ట్రెయినింగా? - ఏం - ఎలాగ.” అన్నది

రాణి కంగారు పడుతూ “అబ్బే! - నీ వ్యాజిని బట్టి చూస్తే అలా అనిపిస్తుంది” అన్నది నవ్వుతూ “అది కాదే.....”

“పూరుకో అదికాదు, ఇదికాదు నామీదవున్న ఆనుమానం పోగొట్టి నిన్ను సంతృప్తి పెట్టగలిగినందుకే నాకు పరమానందంగా వున్నాది.”

“ఎలీనా! డార్లింగ్ !” అని ఎలీనా భర్త పిలిచేడు లోపలనుంచి

రాణి “అయనిక్కడికివస్తారా!” అంటూ కంగారు పడుతుండగానే ఎలీనా భర్త కోటు బటన్స్ విప్పుతూ వాళ్ళదగ్గరకు వచ్చేసేడు

రాణి సిగ్గుతో తలవంచుకున్నది. భయంతో పాదాలు తిమ్మిల్లెక్కినయ - అది చూశనన్నట్టు

ఎలీనా ఇంట్రాడ్యూసింగ్ ప్రారంభించింది. దానితో చేసింది. మూడవపిలుపుతో ఎలీనా భర్తే ఆక్కడికి రాణికి వణుకు...

ఇంట్రాడ్యూసింగ్ అయితరువారే.

“ఎలీనా ఈ సారి పిక్చర్ ఖర్చు నీవే భరించాలి - నాదగ్గర ...” అంటుండగానే, ఎలీనా ఒకసారి మూతి తిప్పకుని.

“అలాగా! - పాపం. ఈ సారికట, ఈ సారికి టూటైమ్స్ నుంచి వరుసగా నేనేగా పెట్టుకుంటున్నాది సిగ్గన్నా లేదు ఈ సారికనడానికి!” ట్యుంటీయట్ సెంచరీ క్రెస్టియన్ వైఫ్ మందలించింది భర్తని.

“సిగ్గనేది ఆడాళ్ళ సాత్తుగా! - పైగా ఆభరణం కూడాను. ఇక మగాళ్ళకి దాన్ని గురించి మాట్లాడేందు కైనా ఆర్జుతవున్నాదా!... గాడ్ ఈజ్ గ్రేట్, వస్తానండీ రాణి గారు.” అంటూ లోపలకు వెళ్ళి పోయేడు. ఫిఫ్టిఫోర్ మోడల్ హాజ్ బెన్.

వాళ్ళ దాంపత్య జీవితానికి రాణిమనసు ఆళ్ళర్యా సందాలతో నిండిపోయింది. “ఎలీనా భర్తది ఎంత సరదా అయినతత్వం” అనుకుంటున్నాది.

భర్త తనని గేలిచేసి వెళ్ళిపోయినందుకు ఎలీనా చెక్కిళ్ళు మందార మొగ్గలయినాయి. ఎందుకా - వాలో!... అంత ఆడళ్ళాకే సిగ్గండాలిగాబోలు - తనుకైతే వుండక్కర్లేదట.....

“పూరుణోవోయ్ నీకసలు తెలీదు ... అసలు సిగ్గంటే ఏవిటి! - రక్తంలో ప్రవహించే ఎర్ర కణాలు, తెల్లకణాలులాంటి అతిచురుకైన పదార్థం. దానికివుండే శక్తి మంటి, చెదూ విచక్షణాశక్తి. అటువంటిది రక్తంవున్న ప్రతివాళ్ళకీ వుండవలసిందే, అదా మగాలేదాలెందుకు మధ్య!” అన్నాది ఎలీనా నైస్సు భావలో.

“అనాకరకం అనుకో ...”

“ఏరకమా - ఆరకం గురించే నేను మాట్లాడింది.” అన్నాది ఎలీనా,

భర్త రెండు పిలుపుల్ని రాణి చెప్పినా నిర్లక్ష్యం

వచ్చాడు.

“కోపం వచ్చిందా! ... నాపిటియన్ తింగ్, కోపం మగాళ్ళసాత్తు, డియర్!” అన్నాడు రాణి వంకకొంటెగా నవ్వుతూ.

రాణికి ఆతని తత్వంకి వుబ్బెత్తుగా వస్తుంది నవ్వు. కాని ఎలీనా ముఖమిదినుంచి రవంతైనా సీరియస్ నెన్ తగ్గలేదు.

వాళ్ళనాపరిస్థిలో వదిలి, రాణి వీడ్కోలు చెప్పి బయల్దేరింది.

రాణికి దరి పొడుగునా ఎలీనా భర్త మాటలే చెవులో వినిపిస్తున్నాయ్... “మగాళ్ళు ఎంత తీపి గాను, చుమత్కారంగాను మాట్లాడుతారు. ఎంతసర దాగా వుంటారు. అలాంటి వాడు భర్తయితేనే జీవితంలో వెళ్ళి జేసుకున్నందుకు ఫలితందమ్ముతుంది. లేకపోతే పెళ్ళి అనవసరం. భార్య అంటే బానిసపిల్లా! ఏమో - ఎలీనా దయపల్ల తనకీ బానిసబ్రతుకు అవసరంవుండదు. తిండికి గుడ్డకి తను భర్తమీద ఆధారపడనవుసరంలేదు. భర్త ప్రేమ, భర్త అను రాగం తనకి కావలసినవి కాని, భర్త దయాదాక్షిణ్యాలు కావు ... ఆవిలభ్యంకానప్పడు, జీవితాంతం బ్రహ్మచారిణిగానే వుండి ఆత్మ గౌరవాన్నే నా కాపాడుకోవచ్చు.”

ఇంట్లో కాలుపెట్టింది, తండ్రి నాకిట్లో పరుండి విధ్యుత్తంతులమీద వాయుదేవుని వీణానాదం వింటున్నాడు. ఆడుగుల చప్పుడుకి రాణి వచ్చిందేమో నన్న అనుమానం గల్గింది కాని తల త్రిప్పి చూడలేక పోతున్నాడు. ఆరోజు ప్రొద్దుట్నుంటే అలానే జడుస్తున్నాడు సూటిగా కూతురి మోహంలోకి చూచేందుకు... “పాపం బిడ్డ; కన్నాడన్నమాటే గాని ఏవిధంగాను కూతుర్ని సౌఖ్య పెట్టలేక పోయేడు. ఈజొచ్చేసరికి తగిన భర్తనుకూడా తీసుకు రాలేకపోతున్నాడు. దానికే తల్లివుంటే తనని బల వంతంపెట్టి ఏదో సంబంధంలాసి చేసేసేదేనా ...



“ఏమైనాసరే వున్న కొంప ఆమ్మేసి పిల్లకి పెళ్ళి చేసేయ్యాలి!.....”

అలాచేసేస్తే తనకి రోజులు గడవడం ఎలాగు?

“అట్లు డిద్దగిరా కూతురిద్దగిరా పడివుంటమా!... హూం!” ముందుకు వచ్చిన కూతుర్ని చూడగానే ఆయన ఆలోచనలు మాయమై పోయాయి “ఏమిటమ్మా! - ఏమిటి విశేషాలు?” అనడిగేడు.

“ఎలినాదగ్గరకు వెళ్ళేనాన్నా! అది ఏర్పాటు చేస్తానన్నాది.....వళ్ళి వచ్చి చెబుతాను, బట్టలు మార్చుకువచ్చి,” అని లోపలకు వెళ్ళిపోయింది.

“ఏమి ఏర్పాట్లో, ఏమిటో నలుగురిలోనగు బాట్లు వచ్చేట్లు చేయమగదా!” అని ఆందోళనపడ్డా, పరిస్థితులకు లొంగి, “సరే! నచ్చేస్వరూపిమించి చేయ గలిగించేమున్నది” అని సరి పెట్టుకున్నాడు.

2

ఆ నెలలోనే రాణి పరీక్షకి వెళ్ళవలసివున్నాది. స్వీడు తృప్తికరంగానే వున్నది అన్నాడు ట్యూటరు.

రేపు పరీక్ష అనగా ట్యూటర్ దగ్గర పరీక్ష కిటుకు లన్నీ తెలుసుకున్నాది.

ఎజ్జామి నేవన్ హాలు, టైప్ రైటర్ ముందు కూర్చున్నాది... పేపర్ పుచ్చుకున్నాది. ప్రశ్నలు కేసులో గుర్రాల్లాగు అడుతున్నయ్. రాణికి వశ్యంత్రా ఆనందంతో గగుర్పొడుస్తున్నాది. తెల్లని మల్లె పూలంటి కామితమీద అందంగా అక్షరాలు వుయ్యాలిలాగుతున్నయ్. తలలో భావిజీవితపు తియ్యని వూహలు తెరలు తెరలుగా పస్తున్నయ్...

..... ఇంకొక్క నెలలో తనో టైప్ స్ట్రు, నెలకి ఎనభై రూపాయల ఎపాయింటు మెంటు... తనపువ్డెం చెయ్యాలి దాన్నంతటినీ - వెంటనే ఓ ఎలక్ట్రిక్ డ్రై, డీసెంట్ అయిన ఇంట్లోకి మారిపోతుంది. నెల నెలా చేతికి కావలసినన్ని - కావలసిన వస్తువులు... కొనుక్కుంటుంది.

నెన్ టెన్స్ ఎయిటి మైల్స్ స్వీడ్ లో అంతవపు తున్నాది. పేపరు పూర్తిచేసేటప్పటికి ఇంకా చాలా టైమ్ మిగిలిపోయింది హాలంతా ఒక్కసారికలియ జూచింది. అందరూ. ఆత్మతగా తమ పనుల్లో సంతృప్తితోసం ప్రాకులాడుతున్నార... .. ఒక మాత్రయి, దీక్షగా టైప్ చేస్తుంది. ఆవిడని చూస్తుంటే రాణికి ఎలినా జ్ఞప్తికివచ్చింది, - ఆకువచ్చని జాకెట్ చీర, వెల్ వెట్ బ్లాజు, చేతికి వాచి, నవనవలాడుతున్న మొహం.....

ఇంతలో బయటగుమ్మండగ్గర ఎలినా ప్రత్యక్షమయింది.

“బాగాచేసేసి బయటకురా” అని సౌజ్ఞ చేస్తుంది.

“ఇంకాచేయడమేమిటి?” రాణి మనస్సు గర్భపడ్డాది.

ఒక్కసారి తిరిగి చదివి పేపరు ఇచ్చేద్దామనుకుంటూ, తిరిగి చదువ నారంభించింది... .. ఫస్టు పేజి ఫెయిర్ గావున్నది, రెండవ పేజీకూడా ఇంచుమించు అలానేవుంది..... మూడవ పేజీ..... ఏడవ పేజీ సగంలో ఒకటి రెండు మిస్టిక్స్ కన్పించేయి... .. ఎనిమిదిలో చాలా మిస్టిక్స్ వున్నాయ్. తరువాత పేజీలో కొన్ని మాటలే ఎగిరిపోయాయి... రాణి వశ్య ముద్దులుపోయింది. రీటైపు చేద్దామనుకున్నాది గాని, ఆప్రసి వ్యర్థమనిపించింది, ఏమీతో చటంలేదు. తలలో రైళ్ళు పరుగిడుతున్నాయ్. గుండెలమీద కొండలు నిలిచేయ్. ప్రశ్నక్రింద స్టైప్స్ బండరాళ్ళు ఆనిపించి నయ్... .. గాలి,..... వాన... తుఫాను...

తుఫాను వెలసిపోయింది. కామితాలు మడిచి ఎజ్జామినర్ కి ఇచ్చి బయటకు వచ్చేసింది.

“ఏం రాణి! ఏం... అలావున్నావేం” ఎలినా అదుర్దాగా అడిగింది.

“ఏమీ ఆశలేదు ఎలినా... అంతా వృథా.”

ఎలినా నివ్వరపోయి “ఏంటికి రాణి నువ్వంటున్నాది?” అనడిగింది.

“వేపరు పాడుచేసేను.....పచ్చి బూతులు
టైప్ చేశాను.”

ఇద్దరూ కాంపౌన్స్ దాటి బయటకు వచ్చేరు
మానంగా.

“పోనీలే, ఇంకోసారి వెళ్లువుగాని పరీక్షకి, అలా
డిస్క రేజీ అయిపోకు - అయినా అదంతా నీ భయమే
గాని, చూడు నువ్వు తప్పకుండా ప్యాసవ్వకపోతే...
...” ఆ మాటలనీ ఒకదానివెంట ఒకటి మౌన
యంలానుంచి వచ్చినవే!

రాణీని, ఎలీనా తనింటికి తీసుకువెళ్ళింది. కాఫీ
పుచ్చుకున్న తరువాత, ఎలీనా ఇంకా పదేపదే
ధైర్యం చెప్పించేగాని రాణి ముఖంలో చీకటి తెరలు
పూర్తిగా పోలేదు.

ఇంటికి వెళ్ళగానే తండ్రి దగ్గరకు వెళ్ళలేక
పోయింది. నేరుగా వెళ్ళి తన మంచంమీద పడి
వెక్కివెక్కి ఏడ్చింది — “హుం!— తనకింకా ఆ
జిడ్డుతో నానిన తలగడల్లోనే ముఖం దాచుకోవలసిన
రోజులు పోవు కాబోలు!

తండ్రి చెబితే ఏవిటో తెలివితక్కువ మాటలను
కున్నాది. రాతలో లేనిదానికి ప్రయత్నించినా మిగి
లేది కీచేనేమాతల్లి!— రాణీ చెవుల్లో తండ్రి మాటలు
గింగుర్లాడుతున్నయ్య.

తండ్రి దగ్గరకు వెళ్ళి బాపురనున్నాది.

“శే తల్లీ నువ్వు తప్పకుండా ప్యాసవుతావు - ”
అన్నాడు.

“పోతే పోనీ అమ్మా ఇంకో సారి ప్యాసవుదువు
గాని” అన్నా రాణీకి దుఃఖం ఆగ లేదు.

ఆ రోజున రిజల్ట్స్ పబ్లిష్ అవుతవి.

తెల్లవారుతుండగనే ఆవిషయం జ్ఞప్తికి వచ్చింది
రాణికి. వంటపని చూచుకుని ముందుగానే ఎలీనా
ఇంటికి వెళ్ళి కూర్చున్నాది. ఎలీనాకి రాణీ ప్యాసవు
తుండనే ఆశకూడా బలంగానేవున్నాది. వేపరు
వచ్చింది, ముగ్గురూ ఆతృతగా వెలికారు. రాణీ

వెంటనే కళ్ళు అగ్నిగుండాలలాగున మారాయి.
నిజంగా, విధి, ఖర్చు అనేవి ఆకారాలైవుంటే మాడి
నుసైపోయేవే.

“ఏమైనాసరే ఇంకోసారి పరీక్షకి వెళ్ళి సెగ్గి
విధికి బుద్ధి తెప్పిస్తాను!” అనుకున్నాది.

రాణీకి వీడ్కోలు చెప్పి బయటకు వచ్చేస్తుంటే,
ఆ దంపతులిద్దరూ విగ్రహాలలాగు నిలబడిచూస్తుండి
పోయేరు ఓ దార్చేందుకు ధైర్యంచాలక.

రాత్రి తొమ్మిది గంటలకు రాణి మేను వాల్చింది.

అలసి పోయిన రెప్పలు మాతలుపడ్డయ్యేగాని
ఆలోచనా గృహద్వారానికి - తలుపులు పడలేదు.
అంతరాత్మ పశ్చాత్తాపంతో కుమిలిపోతున్నాది...
మరుక్షణానికే, మొదటిదెబ్బ తిన్న తాచుపాములా
బుసలు కొడుతున్నాది. “విధి...పాడువిధి” అని.

మరోసారి 'పరీక్షకి వెళ్ళడంఎలాగు.....'పెళ్లే
మాత్రం లాభం!—క్రిందటి సారి తనకేం స్పీడులేదు
గనుకనా!—అంతా దరిద్రం.

“తనకి ఏ గుమాస్తాగారి చేతిక్రిందనో చెప్ప
దెబ్బలు రానినై అది అనుభవించితీరాలి - అంటే.”

తండ్రికి మంచినీళ్ళు ఇచ్చి తిరిగివచ్చి పరున్నాది.
కళ్ళు మండుతున్నట్టున్నయ్య వైటచెంగుతడిపి ఒత్తు
తున్నాది. “ఖర్చు! ఇంతవరకూ సవ్యంగానడిచి
పోయింది. ప్యాసవటంగాడా జరిగి పోకూడదూ!”
అనుకుంటూ నిద్రపోయింది.

తెల్లవారింది - ఇంకాబద్ధకంతోనే తనకి జరిగిన
అపజయం జ్ఞప్తి తెచ్చుకుంటున్నాది. తండ్రి కష్టంగా
నీకు తోచినట్టు చేసుకో అమ్మా అనడం... వెళ్ళి ఎలీ
నాని కల్సుకోవటం, ముందు నిరాశ, తరువాత నెల
నెలా ట్యూషన్ ఫీజు కడతానటం... పని అయితరు
వాత తను తీరుస్తానటం... తీర్పడం! - రాణికి
గుండెలమీద గుద్దినట్టయింది * అన్నట్టు తను ఎలీనాకి
ఆ సామ్యంతా ఎలా తీరుస్తుంది - అరవైరూపాయలు!

బద్ధకమంతా పూర్తిగా వదిలిపోయింది. దుప్పటి మునుగుతీసేసింది.

పాపం నాన్నని తీర్చునటమా... ఛా... మళ్ళీ పరీక్షకి వెళ్ళి తనే తీర్చేయాలి... పరీక్షకి వెళ్ళాలి తప్పకుండా...

“ఎలీనా ఏమంత తొందర పెట్టదు... వెళ్ళి అయితరువాత ఆయన్నే తీర్చుమంటే... సిగ్గు, సిగ్గు. విన్నుటి దాకా తనకి ఆత్మగౌరవం కావాలి, భర్త ప్రేమాను రాగాలుకావాలి, స్వతంత్రంకావాలి అన్న తను అప్పుడే భర్త దయకి చేయిచావుతుంది... ఛీ! ఛీ! వెధవబ్రతుకు...”

మళ్ళీ పరీక్షకే వెళ్ళి తప్పకుండా పాపము, తన కాళ్ళమీదనే తను నిలబడాలి... ఎలీనానే కట్టనునాలి ఫీజుకూడా...”

ఆసుధ్యాన్నామే భోజనంచేసి ఎలీనా ఇంటికి వెళ్ళింది. ఆ దంపతులూ అప్పుడే మార్నింగ్ పోసుంచినచ్చేరు. అందరూ లోపలకు వెళ్ళాక; ఎలీనా భర్త భోజనాలకు లోపలకి వెళ్ళేరు, రాణీ చావిట్లో కూర్చున్నాది.

ఆచావిడిని చూస్తుంటే రాణీకి వెర్రి ఆనందం, వెర్రి ధైర్యం కలుగుతున్నయ్యే. మూడునాలుగు కుర్చీల మధ్య చిన్న కాండ్ టేబుల్ ఎంబ్రాయిడరీ కుట్టు పనితో టేబుల్ క్లాతు. దాని మీద ప్లవర్ బాకెట్, రెండు పుస్తకాలు వున్నయ్యే - రాణీలేదీ పక్క గదిలోకి వెళ్ళింది. అది స్వర్గంలా కనిపించింది. దండీ నిండా చీరలమడతలు, ప్యాంటులు, షర్టులు, కుప్పలు కుప్పలుగా వున్నయ్యే. ఇంకో పక్కన చిన్న టేబుల్ మీద పెద్దఅద్దం టోయ్లెట్ సామాన్లు వున్నయ్యే.

“అసలు అలావుండటంచేత కావాలి. ఎందుకు ఎంత డబ్బున్నా, ఇనప్పెట్టెలోను, మొద్దుబంగారపు వస్తువుల్లోను పెట్టుకుంటారు దయ్యాలిలాగు... ఎలీనాకి ఒక్క నెక్లెస్... జతగాణాలు; వాచీ, చూడబోతే అప్పరసలావుంటుంది.” అనుకుంటుంది.

ఎలీనా తేనుస్తూ బయటకువచ్చింది. “ఏమిటిగాణీ దీర్ఘంగా ఆగొచ్చిస్తున్నావ్;” అన్నాది.

“ఏమిలేదుగాని... నన్ను మళ్ళీ పరీక్షకి వెళ్ళమంటావా?” అనడిగింది.

“అంటే నీ ఉద్దేశం మానేద్దామనా!”

“మళ్ళీ ఇది కూడా దండుగ ఎందుకు అని?”

“ఏడిసినిట్టే వుంది, గ్రయిత్నించేము అంటే, ఆ పని కొనసాగే వరకూ కట్టపడాలి. నేను S.S.L.C. ఎప్పుడు పాసయ్యేనా, అర్డ్ ఛాన్సుకి. అలాగే, ఈ సారి కాకబోతే ఇంకోసారి, ఇంకోసారి...”

“ఫీజుకి మళ్ళీ నిన్నె అడిగి భాద పెట్టాలని... అదంతా ఎప్పుడు తీర్చగల్గుతానో ఏమో!”

“తీరుద్దుగానిలే - వెధవది డబ్బేగా - మహాభాగ్యం... అన్నట్టు నీకో సువార్త చెప్పాలనుకుంటున్నాను... సరేలే ఆయనే వచ్చిచెప్పారు”

“మీవారా! - ఎందుకు సువ్వుచెప్పేద్దూ!”

ఇంతలో “ననుస్తే రాణీగారూ!” అంటూ ఎలీనా భర్తవచ్చేడు.

“మళ్ళీ పరీక్షకి వెళ్తున్నారా!” అన్నాడు.

“ఇంకా ఏమీతేలలేదండీ...”

“దానికేంగాని, నిన్న మీరు, మీ ఆఫీసులో ఏదో టైప్ రైటింగ్ కాళీగా వున్నాదన్నారూ - మానే జర్నల్ మాట్లాడుతానన్నారు.” అన్నాది ఎలీనా.

“మాట్లాడేను కాని - రాణీగారూ మీరు రేపాకసారి మా ఆఫీసుకి రండి మళ్ళీ చెప్పిమాస్తాను.” అన్నాడు.

“నేనే! - నాకా!” రాణీ ఆశ్చర్యపోయింది.

“అయ్యోరే, మీకే, - ఇంకో సారి ప్యాసవుదురు గానికాని, ముందు ఎవాయింటుమెంటు మీకోసం సిద్దంగా వుందండీ. అన్నాడు.”

రాణి ఆశ్చర్యానందాలకి మితిలేదు. పరుగు, పరుగున ఇంటికి వెళ్ళి తండ్రితో చెప్పింది కాని ఆయన అంతగా ఉత్సాహాన్ని ప్రకటించలేదు.

3

“రాణి ఉద్యోగంలో ప్రవేశించిన తరువాత, ఆవేశ మూడోసారిగా తన ఇంటిమేట్ ఫ్రెండ్స్ ని విందుకి ఆహ్వానించింది.

అందరూ వచ్చేరుగాని రాణి, రాజు అనే ఊర్ క్లర్ క్ కోసం ఎదురు చూస్తున్నాది. టైము అయిదు అయిపోయిందని, విందు ఆరగించేందు కుపక్రమించేరు. అయిదారుగురు తేడీ టైపిస్ట్స్ వున్నాడు. పది హేనుమందివరకు క్లర్ క్స్ వగైరాలున్నారు.

ఎలీనా, ఆ మెథర్స్, ఇంటి ఓనరు. కులాసాగా కబుర్లు చెప్పకుంటున్నారు.

“ఈ సారి - పద్మా రాణి గారి మారేజీ డిన్నర్ పార్టీ త్వరలోనే తగులుండేమా - మళ్ళి సిద్ధంగా వుండాలి మేమంతాను” అన్నాడు ప్రసాద రావు అనే క్లర్ క్ నవ్వుతూ.

“మీ దయవల్ల...” అన్నాది రాణి; అతని కళ్ళలోకి చూస్తూ

అంతలో అతని హృదయం పొంగిపోయింది ఇంకా ఏదో అనాలనుకున్నా అనలేకపోయేడు.

“అయితే రాణి గారి మారేజీ ఈ ఇయర్ లో డెస్టింట్ అన్నమాట!” టైపిస్ట్ ను బ్యారావు వికటంగా నవ్వుతూ అన్నాడు.

రాణికి ఎబ్బెట్టుగా తోచింది. తండ్రి బాధ పడ్డాడు.

“ఏమన్నదయ్యా! - మీరంతా యువకులు...” ఇంటి ఓనరు అంటుండగా.

“యువకులమేగాని, ఆవిడకి, నాసినాసిగా వుంటానుండి ఏజీకూడా...”

ను బ్యారావు మాటలు రాణికి బల్బుపోటులా వున్నాయి. ఇంటి యజమాని బుద్ధితక్కువ సంభాషణకి రాణి ఒళ్ళు ఉడికిపోయింది. వెంటనే సంభాషణ

మారుస్తూ, “ఊచ్చిన్ కేఫ్ వాడు స్వీట్ బాగా చేస్తాడునుండి” అన్నాది.

“అందుకనే, వాడికి పార్టీల, డిమాండు ఎక్కువ” అన్నాడు ప్రసాద రావు నవ్వుతూ. విశేష మేమీ లేక పోయినా అతనికి రాణినంకచూచి నవ్వుటం అలవాటు. అందుకనే రాణికూడా నవ్వింది.

విందు పూర్తి అయింది. “రాజుగారు, రానే లేదు” అన్నాది రాణి. ను బ్యారావు అందుకున్నాడు. “అతనికి పార్టీలకి వచ్చే అంత చురుకు దనం వున్నట్టు కనుపించడు. డల్ ఫెలో - చూస్తున్నానుగా వచ్చి అయిదారు మాసాలయినా, ఎవరితోనూ హెచ్చుగా మాట్లాడడు. సీరియస్ గా వుంటాడు.”

“పోనీలే అతనికి ఇంకోసారి ఇండివిడ్యుఅల్ గా పార్టీ చేద్దాగాని.” అన్నది ఎలీనా, అందరూ నవ్వారు. రాణికి కూడా ఆ మాటలు ఇంపుగానే తోచినయ్యి.

చీకటి దట్టమైంది. మిత్రులందరూ వెళ్ళిపోయారు.

రాణి పరుండి వచ్చిన బహుమతులు చూచుకుంటున్నాది. ఒక హాస్ట్ బాగ్ లో చిన్న లేబుల్ వున్నాది దానిమీద ధర, ఎవరు ఎవరికి ఏ సందర్భంలో ఇచ్చే రోరాసి వున్నాది. “బడాయి వెధవ, తుచ్చుడు!”

“మేము నాసి అయిపోతానుండి” అన్న కుళ్ళు మాటల ను బ్యారావుది ఆ బహుమానము. అతనంటే రాణికి ఒళ్ళు మండిపోతుంది. “వెధవ, అంత నాసిరకంగాడు, ఏజీలేనివాడు. తను ఆఫీసులో జేరినవారానికే ప్రేమ లేఖ తెచ్చి డస్క్ లో పెట్టేడు - అయితే అటులేక పోతే ఇటు - నిజంగా నాసిరకం వెధవ - గుర్రం స్వారికి సిద్ధపడేవాడు కళ్లంపట్టుకునేంత సమర్థ కల్గి వుండాలిగాని, కాళ్ళదగ్గర పడి ఏడిస్తే ఏంలాభం. మగాడైనందుకు తన గంభీరతతో స్త్రీని ఆకర్షింపజేసుకోవాలిగాని కూడా మాడాబడి తిరిగితే, ఎన్నటికీ ఏ స్త్రీయందైనా నాసిరకమే...”

“మాశావారాణి!” అన్న రుద్దకంతం రాణిని కలవరపెట్టింది

“ఏవెటి నాన్నా!” అన్నది తండ్రి వేపుతిరిగి.

“ఏమున్నాది, మొన్ననిన్ను చూచుకునేందుకు వచ్చినవాళ్లు-

ఆవేళ బాగానే మాట్లాడేరు - ఇవ్వాలే చెప్పు పుచ్చుకుకొట్టినట్లు వుత్తరం రాసేరు - ‘మాకు ఇష్టం లేదు’ అని చూడు”

అట్లాంటి వుత్తరాలన్నీ ఈ మధ్య అయిదింటినో అరింటినో చూచింది. తలవంచుకోని వూరుకున్నాది. అలా సంబంధాలు తిరుగుముఖం పెడుతుండడానికి తన ఉద్యోగమే కారణమని తండ్రి చాలాసార్లు అన్నాడు.

“ఉద్యోగంచేస్తే స్త్రీ ప్రవర్తన చెడుతుందా! - ఎంతమంది ఇంట్లో కూర్చునే తగలడటంలేదూ - వాళ్ల సంగతి!” అనుకున్నాది.

రాణికి లోకం అంటే నిర్లక్ష్యమేగాని తండ్రి బాధే చూడలేకపోతున్నాది.

రాత్రి నిద్దరపట్టటంలేదు - “రాజు ఎందుకు రాలేదో ... పిల్చినప్పుడు, మీరు పిలిస్తే రాక పోవటమా” అన్నాడు - అతనెప్పుడూ అంతే సీరియస్ గా వుంటాడు, సిల్లీగా మాట్లాడుతాడు మాట్లాడిన నాలుగు మాటలు. అతనువచ్చి అయిదారు మాసాలయినా అతని తత్వం తనకి బోధపడుటలేదు. అందరిలాగు తనలో మాట్లాడేందుకు ప్రాకులాడడు. తన మాఫులకోసం పరితపించిపోడు. రోజంతా తనకి ఎదురుగావుండే టైప్ చేసినా, బహు అరుదుగా తన వంక చూస్తాడు. ఆ చూపే తనని ఒకోసారి స్వర్గానికి తీసుకుపోతుంది మరోసారి పాతాళానికి - ఆ చూపే తన హృదయంలో నుడిగాలులు లేపుతుంది మరో క్షణానికి ఆమృతం చిలుకుతుంది ... ఏమిటో అతన్ని చూచేందుకు తనే పరితపిస్తుంది ... అసలు ఎందుకురాలేదో తెలుసుకోందుకు మధ్య ఆదివారం ఒకటి. మళ్లీ ఎల్లండే ... ఇక ప్రసాదరావుని చూస్తే తనకి ఆపరిమితమైనజాలి. ఎంత ఆమాయకుడో అంత మంచివాడు, అందగాడేగాని, అతనంటే తనకంతశ్రద్ధలేదు. ...

సుబ్బారావు - వెధవ ... తుచ్చుళ్లు, అంటూ

నిద్రపోయింది. మర్నాడు ప్రొద్దుటే తండ్రికి పాలు ఇస్తూ మొహంలోకి చూచింది ... పాపం ఆ వృద్ధ హృదయం కుళ్ళిపోతున్నాది. బంధవులు తను ఉద్యోగంచేస్తున్నందుకు ఏవేవో కూస్తున్నారని, వచ్చిన సంబంధాలన్నీ చెడగొడుతున్నారని ఆయన బాధ. ... “ఇకమీదట సంబంధాలు రానేరావేమో తల్లీ” అని ఒకసారి తండ్రి కంట తడిపెట్టుకున్నాడు. పాపం ఆయనకి తనో సమస్య అయిపోయింది. కాని తను ఇంక ఏమిచెయ్యగలడు!

సాయింత్రం రాణి డాబామీద నుంచుని, సముద్రంవంక చూస్తున్నాది. క్రిందినుంచి, “నమస్తే రాణీగారూ” అన్న మాటలు వినిపించినయ్య. క్రిందికి చూచింది. రాజు! గబగబా క్రిందికి దిగి రాజుని ఇంట్లోకి తీసుకువెళ్ళింది.

రాలేదు - రాలేదు అనుకున్నాడేగాని ఇవ్వాలే వచ్చిందేమిటా ఎలా సత్కరించాలో తెలియక లోపలకు వెళ్ళింది చాలా నేపటికిగాని బయటకు రాలేకపోయింది. ... క్రిందటిదినం అంతమందివచ్చినా ఇంత ఆందోళనపడలేదు.

చివరికి తండ్రికిఅని తెప్పించిన బిస్ కెట్టు, ఓవల్ టీస్ తో సత్కరించింది.

“ఓహో! మీకు మీ క్రిష్టియన్ డ్రెస్స్ ఎలీనా గారు నేర్పినట్టున్నారే! ఈ పద్ధతి” అన్నాడు తమాషాగాచూస్తూ.

రాణి ఒక విధంగా సిగ్గుతో తలవంచుకున్నాది. “నిన్న రాలేచేయండి! - ఎంతనేపుచూచేమో - మీరురాలిదే ఏమీనరదాగాలేదు” అన్నాది.

“అంతమందిలో ఒక్కగానొక్కణ్ణి రాకపోతే విందు బాగాలేదంటున్నారగదా, నమ్మదగ్గవిషయమే - అయితే ఏదో విశేషమున్నదన్నమాటే.”

“పోనీ నమ్మకండి ... కాని ... నిన్న మీ రెండుకురాలేదు, బీదవాళ్ళ ఆహ్వానాలకి రావడము అభిమానంగాబోలు...”

“నేనేం జమిందారునా, మిమ్మల్ని బీదవాళ్ళనడానికి ... ఆమాటికివస్తే మీరే గొప్పవాళ్లు మగా

శ్రీ తో నమానంగా సంపాదిస్తున్నారు ... ”
అన్నాడు నవ్వతూ.

రాణీ దెబ్బ తిన్నాది. “దానికేంలేండి. మీరు ఉద్యోగం తోచక చేస్తున్నదేసటగా” అన్నాది.

కాస్తేపు మానంగా పూరుకున్నారు.

“అయితే రాణీగారూ! మీకు విజయవాడలో రామయ్యగారనే మే న మా స గా రు న్నా రా” అన్నాడు.

“ఊరి వున్నారట, నాకే తెలీదు, మీకెలా తెలుసు” అన్నాది.

“మాది ఆపూకేలేండి - మొన్న ఏవో వెళ్ళి మాటలువస్తే నాకోసమని, మీ మాటకూడా చెప్పేరు వెళ్ళి సంబంధాలు చెడిపోతున్నాయ్ అని ... దానికి మీ ఉద్యోగమే కారణమని ... ”

“మీరవన్నీ నా ముందే ప్రస్తావించటం న్యాయం కాదండీ, దయవుంచి ... ”

“దయకేసున్నాదండీ, ముందు, ముందు మీదయే మామీద...”

“అంటే ఆర్థం...”

“మరేమీలేదు ... మీరీపాటికి గౌరవంగా ఉద్యోగానికి రాణీనామా చెప్పేస్తే, జూనియర్నికదూ నాకు మీ పేను వస్తుందని ... ”

“చాలించండి ఇంక - ఇదేనా మీ నైజం ... మిత్రుల కీడు ఎంచే తత్వం అనుకోలేదు.”

“అనుకోకపోవటం మీ పొరబాటు - కాని భారతీయ శ్రీలు కనుక సిగ్గు పూర్తిగా విడిచివేయవద్దని ...”

“రాజుగారూ ఇక మీరీ ప్రసంగం చాలించి బయటకు నడవటం ఉత్తమం, దయచేసి...”

“బయటకుపోయేముందు చిన్న బహుమానం ..” అంటూ న్యూస్ పేపర్ తో చుట్టబెట్టిన పొట్లం అక్కడపెట్టి వెళ్ళిపోయేడు.

రాణీ మొహం మందార పువ్వులా ఎర్రబడింది. కొంచెం నేపయిన తరువాత, పొట్లంవిప్పి చూసింది. నాలుగైదు కాయితాలు విప్పేక తళ్ళతళ్ళమెరిసే నెక్ లెస్ చేతిలాకి జారింది ...

దానితో రాణీ మొహం పాలిపోయింది. “ఇంత ఖరీదైన దానిని బహుమానంగా పట్టుకువచ్చేదంటే ఏదో పెద్ద ఏర్పాటుతోనే వచ్చివుంటాడు ... ఆనవసరంగా తొందరపడిపోయింది తనే ... అయినా అంత చులకన పనికిరాదు, శేపు తీసుకు వెళ్ళి అతనికే ఇచ్చివెయ్యాలి” అనుకున్నాది.

ఆ రాత్రి రాణీకి జ్వరం వచ్చింది - మర్నాడు అతన్ని చూచేందుకు అయిష్టపడి నెలవు పెడదామనుకున్నాదిగాని, నెక్ లెస్ ఇచ్చేముడానికి ఆఫీసుకి వెళ్ళింది. కాని ఆనాడు అతనే రాలేదు.

రాజు ఆరోజు మధ్యాహ్నం రాణి వుండదనే రాణి ఇంటికి వెళ్ళేడు. రాణి తండ్రి ఏదో పుస్తక కాలక్షేపం చేస్తున్నాడు.

“నమస్కారం మామయ్యగారు” - అన్నాడు చొరవగా ప్రవేశిస్తూ. రాణీ తండ్రి నివ్వెరపోయి. “ఎవరూ! ... రాజారావుకదూ! రా నాయినారా, ఎప్పుడురాక” అన్నాడు.

“ఇక్కడే వుంటున్నానండీ - మీరాణిచేస్తున్న ఆఫీసు లోనే పనిచేస్తున్నాను” అన్నాడు కూర్చుంటూ.

“ఆహా!” అన్నాడేగాని ఆయన మొహంలో కత్తి దెబ్బకి రక్తంలేదు. “ఎన్నాళ్ళనుంచి” అన్నాడు.

“అప్పుడే అయిదారు మాసాలనుంచీను.”

“అయ్యోయ్యో! ఒక్కసారైనా రాలే దేమోయ్యవరి.”

“మొన్న ... అన్నట్టు, నిన్ననే వచ్చాను మీరు లేరు. రాణి వున్నాది.”

“దానికి తెలియదులే. నువ్వెవ్వరవో - అసలు నాకే...”

“దానికేమిగానండి మీతో ఒక ముఖ్య విషయం మాట్లాడదామని వచ్చాను ... క్షమించాలి.”

“ఏవిటి నాయినా అంత ముఖ్యం!”

“మీ రాణిని వివాహం చేసుకోనేందుకు స్థిరపరచుకున్నాను ... మీ అనుజ్ఞకూడా...”

రాణీ తండ్రి, ఇది కలా, నిజమా అని సందేహ

పడ్డాడు, తరువాత తనని హేళన చేసేందుకే గాజు వచ్చేడేమో అనుకున్నాడు. “లాభంలేదు నాయనా...” అన్నాడు.

“ఏమండీ - ఏం” రాజుకి అంధోళన.

“మీరు డబ్బున్నవాళ్ళు ... మీకు నేనేమంత పెద్దకట్నాలిచ్చుకోలేను...”

“అదేవిటండీ, అవన్నీ నాకు వదిలిపెట్టేయండి, వైగా నాతోపాటు సమానంగా సంపాదించేదాన్ని కట్టుకుండా ఏమడగను! సాధారణంగా పెళ్ళాన్ని పోషించే ఘనకార్యానికేగా, కట్నాలు అడుక్కోవటం...”

“ఏమో నాయనా-నాకిదంతా కలగావున్నాది... దాని అర్థంమరి ... మీ నాన్న, అమ్మ...”

“అవన్నీ నాకు వదిలెయ్యండి ... కాని ఈ విషయం మాత్రం ఏమాత్రంకూడా రాణికి తెలియకుండావుంచాలి, నేను ఇవ్వాలేవెళ్ళి త్వరలో అమ్మకి, నాన్నకి చెప్పి ముహూర్తంకూడాపెట్టి పంపిస్తాను - నువ్వుమట్టుకు ఏర్పాట్లు చేసుకుంటావుండు. ఏ దేముడిగుడికోవెళ్ళి వెళ్ళి చెయ్యాలని అమ్మ అనుకున్నాదట అలాగే నడిపిద్దాము - మరి వస్తాను మామయ్యగారూ, రాణికి చెప్పకండి, ఆవిడకు ఇష్టమే నేనంటే” అంటూ వెళ్ళిపోయాడు.

సాయింత్రం రాణి నీరసంగా ఇంటికి వచ్చేసింది. తండ్రినిమాచి ఆశ్చర్యపోయింది. ఆనందంతో కూని రాగాలు తీస్తున్నాడు. అతి నిర్లక్ష్యంగా, లోకాన్ని జయించినట్టు కాలుమీద కాలువేసుకు కూర్చుని ఆకాశాన్ని చూస్తున్నాడు.

మర్నాడుకూడా గాణీ నెక్ లెస్ పట్టుకు వెళ్ళింది ఆఫీసుకి - కాని - నోటీసు బోర్డులో రాజు వారిం

రోజులు శలవుపెట్టి స్వగ్రామం వెళ్ళినట్టు చూసింది. నీలైపోయింది రాణి మనస్సు. ఇక మళ్ళీ వస్తాడో రాడో అన్న బెంగ పట్టుకున్నాది.

తరువాత మూడు రోజులకి గాజు తండ్రి దగ్గర సుంచి ముహూర్తం పెట్టించినట్టు వుత్తరం వచ్చింది. “వచ్చే లక్ష్మీనారమె పెళ్ళి, తిరుపతిలో” అని. ఆ విషయం రాణికి చెప్పేడు.

ఆ రోజున రాత్రి రాజుని తలచుకొని ఎంతగానో బాధపడింది, ఏడ్చిందికూడాను. మర్నాడు ఎన్ని సార్లడిగినా, వరుడు, కట్నం, ఇత్యాది విషయాలు తండ్రిచెప్పలేదు. రాణికూడా పట్టుపట్టి అడగలేక పోయింది.

రాణీ పదిరోజులు శలవు పెట్టింది.

ఇటు ఆడపెళ్ళినారు - అటు మగపెళ్ళినారు కొండమీద తారసిల్లేరు. పెళ్ళి వైభవంగా జరిగి పోతున్నాది. అవకాశాలుచిక్కినా పెళ్ళిమాతురు, పెళ్ళికొడుకుని చూచేందుకు ఇష్టపడలేదు. కాని, పెళ్ళికివచ్చిన తన బంధువుల్నిమాచి ఆశ్చర్యపోయింది. “నీళ్ళవచ్చేరే” అని.

పెళ్ళి అయిపోయింది.

రైలుదింపి వధూ వరులను పూలకారులో కూర్చోబెట్టారు. అర్ధరాత్రినిదబోతూ నడుస్తున్నాది, పెళ్ళి సమాహం పెళ్ళికొడుకు మెల్లిగా పెళ్ళి మాతురుమెడతడిమి “పుట్టినరోజు బహుమతి ఇచ్చేను అదేదీ” అన్నాడు. రాణీ తృప్తిపడ్డాది.

చెంమీదండల్నిపక్కకి తప్పించి “మీరా” అంది భయాశ్చర్యానందాలతో.

“ఆహా! - నేనుకాదు” అన్నాడు దగ్గరకు తీసుకుంటూ.

డాక్టరు కే. యన్. కేసరిగారి రచన

‘నా చిన్ననాటి ముచ్చట్లు’

వెల రు. 3-0-0

అన్ని హిగిన్ బాదమ్స్ స్టాల్సులోను దొరుకుతవి.